



પોસઠ ભરતી બોર્ડ-૨૦૧૬

મહાનિયામક, રક્ષા શક્તિ યુનિવર્સિટીની કચેરી,
ન્યુ મેન્ટલ કોર્નર, મેઘાણીનગર, અમદાવાદ. - ૩૮૦૦૧૬
જાહેરાત ક્રમાંક : PSIRB/201617/1



ગુજરાત પોલીસ દળ વર્ગ-૩ પોસઠ સંવર્ગની જગ્યાઓમાં સીધી ભરતી માટે

અગત્યની વિગતવારની સુચનાઓ :-

(૧) ગુજરાત પોલીસ દળમાં વર્ગ-૩ ની પો.સ.ઇ. કેડરની બિન હથિયારી પોલીસ સબ ઇન્સ્પેક્ટર (UPSI) / હથિયારી પોલીસ સબ ઇન્સ્પેક્ટર (પ્લાટુન કમાન્ડર) (APSI) / ઇન્ટેલીજન્સ ઓફિસર (IO) / બિન હથિયારી મદદનીશ પોલીસ સબ ઇન્સ્પેક્ટર (UASI) / આસીસટન્ટ ઇન્ટેલીજન્સ ઓફિસર (AIO) ની ખાલી જગ્યાઓ સીધી ભરતીથી ભરવા માટે પો.સ.ઇ. ભરતી બોર્ડ દ્વારા ફક્ત ઓનલાઇન અરજીઓ મંગાવવામાં આવે છે. આ તમામ સંવર્ગની સંબંધિત જગ્યાના ભરતી નિયમો અને પરીક્ષા નિયમોની પ્રવર્તમાન જોગવાઈઓ મુજબ લાયકાત પરીપૂર્ણ કરતા અને ઇચ્છા ધરાવતા ઉમેદવારોએ તા.૨૮/૧૦/૨૦૧૬ (સવારના કલાક ૦૯.૦૦) થી તા.૧૭/૧૧/૨૦૧૬ (રાત્રીના ૧૧.૫૯ કલાક સુધી) દરમિયાન ઇન્ટરનેટ પર <https://ojas.gujarat.gov.in> વેબ સાઇટ પર જઈ “પોલીસ ભરતીની જાહેરાત” ના પેઇજ પર જઈ ઓનલાઇન અરજી કરવાની રહેશે. ઉમેદવારે ઓનલાઇન અરજી કરતા પહેલા ભરતીને લગતી માહિતી અને સૂચનાઓ ઉક્ત વેબસાઇટ પરથી પુરી કાળજીપૂર્વક વાંચી લેવાની રહેશે. ઉમેદવારોએ ઓનલાઇન અરજી કન્ફર્મ થયા પછી તેની પ્રિન્ટ કાઢી પોતાની પાસે રાખવાની રહેશે અને જ્યારે માંગવામાં આવે ત્યારે રજૂ કરવાની રહેશે. હાલ કોઇપણ કચેરીમાં ટપાલથી કે રૂબરૂમાં અરજીપત્રકો મોકલવાના રહેશે નહીં તેની ઉમેદવારોએ ખાસ નોંધ લેવી.

(૨) ઉમેદવારે સ્વયં અથવા ઇન્ટરનેટ જાણકારની મદદથી પોતાનો રંગીન પાસપોર્ટ સાઇઝના ફોટાની ઇમેજ ૧૫ KB અને સીઝ્નેચરની ઇમેજ ૧૫ KB સાઇઝથી વધે નહીં તે રીતે JPG ફોર્મેટમાં સ્કેન કરી અરજી પત્રકમાં અપલોડ કરવાના રહેશે.

(૩) આ ભરતી માટે કુલ ૬૮૫ ખાલી જગ્યાની વિગતો નીચે મુજબ છે.

સંવર્ગ	બિન અનામત		અનુસૂચિત જાતિ		અનુસૂચિત જન જાતિ		સા.શૈ.પ. વર્ગ		કુલ		
	પુરૂષ	મહિલા	પુરૂષ	મહિલા	પુરૂષ	મહિલા	પુરૂષ	મહિલા	પુરૂષ	મહિલા	
ક	બિન હથિયારી પોલીસ સબ ઇન્સ્પેક્ટર	૭૫	૩૭	૧૦	૫	૨૨	૧૧	૪૦	૨૦	૧૪૭	૭૩
ખ	હથિયારી પોલીસ સબ ઇન્સ્પેક્ટર (પુલાટન કમાન્ડર)	૬૩	-	૯	-	૧૯	-	૩૩	-	૧૨૪	-
ગ	ઇન્ટેલીજન્સ ઓફિસર	૨૦	૧૦	૩	૧	૬	૩	૧૧	૫	૪૦	૧૯
ઘ	બિન હથિયારી મદદનીશ પોલીસ સબ ઇન્સ્પેક્ટર	૬૯	૩૩	૯	૫	૨૦	૧૦	૩૬	૧૮	૧૩૪	૬૬
ચ	આસીસટન્ટ ઇન્ટેલીજન્સ ઓફિસર	૨૮	૧૪	૪	૨	૮	૪	૧૫	૭	૫૫	૨૭
	કુલ	૨૫૫	૯૪	૩૫	૧૩	૭૫	૨૮	૧૩૫	૫૦	૫૦૦	૧૮૫

ખાસ નોંધ :

(A) ઉપર દર્શાવેલ ખાલી જગ્યાઓની સંખ્યામાં ફેરફાર જરૂરી બનશે તો તે કરવાનો હક્ક સરકારશ્રીનો રહેશે અને તે ઉમેદવારોને સ્વીકાર્ય રહેશે.

(B) અનામત અંગે સરકારશ્રી/ નામદાર સુપ્રીમ કોર્ટ/ નામદાર હાઇકોર્ટ તરફથી વખતો વખત જે ચુકાદો/નિર્ણય આવશે તે તમામ ઉમેદવારોને બંધનકર્તા રહેશે.

(૪) સીધી ભરતીથી પસંદ થનાર તમામ ઉમેદવારોની નિમણુંક પ્રવર્તમાન નિયમો / પરીક્ષા નિયમો તથા નિતી વિષયક હુકમો/નિયમોને અનુલક્ષીને કરવામાં આવશે અને તે તમામ જોગવાઈઓ ઉમેદવારને બંધનકર્તા રહેશે. (નિયમો/ઠરાવો/પરિપત્રો ગુજરાત સરકારશ્રીના ગૃહ વિભાગની વેબ સાઇટ <http://home.gujarat.gov.in> તેમજ સામાન્ય વહીવટ વિભાગની વેબ સાઇટ <http://gad.gujarat.gov.in> ઉપર ઉપલબ્ધ છે.)

(૫) તમામ સંવર્ગની જગ્યાઓ માટે તમામ જરૂરી પ્રમાણપત્રો તા.૧૭/૧૧/૨૦૧૬ સુધીમાં ઇશ્યુ થયેલા હોવા જોઈએ.

(૬) વયમર્યાદા અને શૈક્ષણિક લાયકાત :

પો.સ.ઇ. કેડરની જગ્યા માટે નીચે મુજબની વયમર્યાદા અને શૈક્ષણિક લાયકાત રહેશે.

જગ્યાનું નામ	વય-મર્યાદા (સામાન્ય)	શૈક્ષણિક લાયકાત
ક બિન હથિયારી પોલીસ સબ ઇન્સ્પેક્ટર		
ખ હથિયારી પોલીસ સબ ઇન્સ્પેક્ટર (પ્લાટુન કમાન્ડર)	લઘુત્તમ-૨૧ વર્ષ મહત્તમ-૩૫ વર્ષ (તા.૧૭/૧૧/૧૯૮૧ થી તા.૧૭/૧૧/૧૯૯૫ સુધીમાં જન્મેલ.)	માન્ય યુનિ.ની સ્નાતક ડિગ્રી અથવા કાયદાકીય સ્થાપિત માન્ય સંસ્થાની ડિગ્રી અથવા યુનિ.ગ્રાન્ટ કમિશન એક્ટ-૧૯૫૬ ના સેક્શન-૩ હેઠળની ડીમ્ડ યુનિ.ની ડિગ્રી અથવા સરકારે આથી સમકક્ષ જાહેર કરેલ ડિગ્રી ધરાવતા હોવા જોઈએ.
ગ ઇન્ટેલીજન્સ ઓફિસર		
ઘ બિન હથિયારી મદદનીશ પોલીસ સબ ઇન્સ્પેક્ટર		
ચ આસીસ્ટન્ટ ઇન્ટેલીજન્સ ઓફિસર		

નોંધ : ઉપર દર્શાવેલ ઉપલી વય-મર્યાદામાં નીચે જણાવેલ કેટેગરીના ઉમેદવારોને જણાવ્યા મુજબની વધુ છુટ-છાટ મળશે.

- 1) અનુસૂચિત જાતિ/ જન જાતિ/ સામાજિક અને શૈક્ષણિક રીતે પછાત વર્ગના ઉમેદવારોને ઉપલી વય મર્યાદામાં નિયમ મુજબ પાંચ વર્ષની છુટ.
- 2) તમામ મહિલા ઉમેદવારોને ઉપલી વય મર્યાદામાં નિયમ મુજબ પાંચ વર્ષની છુટ. (અનામત કક્ષાના મહિલા ઉમેદવારોને વયમર્યાદામાં નિયમ મુજબ કુલ ૧૦ વર્ષની છુટ)
- 3) એકસ સર્વિસમેનને કરેલ સેવાના સંદર્ભે નિયમોનુસાર મળવાપાત્ર છુટ. માજી સૈનિક સળંગ છ માસથી ઓછી નહીં તેટલી ફરજ બજાવેલ હોય અને નોકરી માંથી નિયમિત રીતે નિવૃત્ત થયા હોય તેવા માજી સૈનિકોને તેમણે બજાવેલ ખરેખર ફરજનો સમયગાળો તેમની ઉંમર માંથી બાદ

કરતાં મળતી ઉંમર ભરતી નિયમમાં ઠરાવેલ ઉપલી વયમર્યાદાથી ત્રણ વર્ષ કરતાં વધવી જોઈએ નહીં.

(નિયમો: ગુ.રા.સેવા (માજી સૈનિકો માટે અનામત) નિયમો-૧૯૭૫ અને સુધારેલ નિયમો-૧૯૯૪).

- 4) સરકારશ્રીના સામાન્ય વહીવટ વિભાગના તા.૨૫/૦૨/૮૦, તા.૦૧/૦૮/૯૦ તથા તા.૧૮/૦૪/૦૧ ના ઠરાવથી ૨૫ રમતો/ખેલકુદની યાદીને માન્યતા આપવામાં આવેલ છે. જે ઠરાવની જોગવાઈઓ મુજબ રમતવીરોને ઉપલી વયમર્યાદામાં પાંચ વર્ષની છુટછાટ મળશે.
- 5) રાજ્યના પોલીસ દળમાં કોન્સ્ટેબલ / હેડ કોન્સ્ટેબલ /એ.એસ.આઇ. / અન્ય કોન્સ્ટેબ્યુલરી તરીકે હાલ સેવા બજાવી રહેલા ઉમેદવારોને બિન હથિયારી પોલીસ સબ ઇન્સ્પેક્ટર / હથિયારી પોલીસ સબ ઇન્સ્પેક્ટર (પ્લાટન કમાન્ડર) / ઇન્ટેલીજન્સ ઓફિસર ની જગ્યા માટે ઉપલી વયમાં નિયમ મુજબ વધારે ત્રણ વર્ષની છુટ મળશે.
- 6) રાજ્યના પોલીસ દળમાં કોન્સ્ટેબલ / હેડ કોન્સ્ટેબલ / અન્ય કોન્સ્ટેબ્યુલરી તરીકે હાલ સેવા બજાવી રહેલા ઉમેદવારોને બિન હથિયારી મદદનીશ પોલીસ સબ ઇન્સ્પેક્ટર / આસીસ્ટન્ટ ઇન્ટેલીજન્સ ઓફિસર ની જગ્યા માટે ઉપલી વયમાં નિયમ મુજબ વધારે ત્રણ વર્ષની છુટ મળશે.

(૭) કોમ્પ્યુટર જ્ઞાન :

રાજ્ય સરકારે સીધી ભરતીમાં નિમણુંક પામતા તમામ ઉમેદવારો પાસે પાયાના કોમ્પ્યુટર જ્ઞાનની પૂર્વ જરૂરીયાત આવશ્યક ગણેલ છે. જે માટે DOEACC દ્વારા લેવાતી સી.સી.સી. સર્ટીફિકેટ, ધોરણ-૧૦ અથવા ધોરણ-૧૨, ડીપ્લોમા અને ડીગ્રી પદવી સુધીના કોમ્પ્યુટર વિષયવાળા અભ્યાસક્રમો, જે માન્ય યુનિવર્સિટી/ શૈક્ષણિક તાલીમી સંસ્થાઓ દ્વારા અપાય છે, તે સ્વીકૃત ગણવામાં આવ્યા છે. સરકારી નોકરીમાં દાખલ થવા માટેની આ એક પૂર્વ લાયકાત છે. આથી પસંદગી બાદ સરકારની ખાતાકીય તાલીમના ભાગરૂપે અને/અથવા અજમાયશી સમય દરમ્યાન સરકારે ઠરાવેલ વર્ગ-૩ માટેની સી.સી.સી. સ્તરની પરીક્ષા સરકારના પરીક્ષા કેન્દ્રો સ્પીપા તેમજ જી.ટી.યુ. દ્વારા લેવાતી પરીક્ષા પાસ કરવી ફરજિયાત છે.

(૮) તમામ ઉમેદવારો ભરતી નિયમો મુજબ ગુજરાતી અને હિન્દી ભાષાનું જરૂરી જ્ઞાન ધરાવતા હોવા જોઈએ. તેમજ ભારતનું નાગરિકત્વ, શારીરિક યોગ્યતા અને સારા ચારિત્ર્ય અંગેની ગુજરાત મુલકી સેવા વર્ગીકરણ અને ભરતી (સામાન્ય) નિયમો-૧૯૬૭ ની જોગવાઈઓ ઉમેદવારોએ પરિપૂર્ણ કરવાની રહેશે.

(૯) સામાજિક અને શૈક્ષણિક પછાત વર્ગના ઉમેદવારોએ તે જ્ઞાતિના મળવાપાત્ર લાભ લેવા માટે નાણાંકીય વર્ષ ૨૦૧૫-૧૬ નું નોન કિમીલેયરનું પ્રમાણપત્ર સક્ષમ સત્તાધિકારી પાસેથી મેળવી લેવાનું રહેશે અને આ પ્રમાણપત્ર તા.૦૧/૦૪/૨૦૧૬ થી તા.૧૭/૧૧/૨૦૧૬ ની વચ્ચેના સમયગાળામાં ઇસ્યુ થયેલ હોવું જોઈએ. આ પ્રમાણપત્ર માંગવામાં આવે ત્યારે રજૂ કરવાનું રહેશે. અન્યથા અનામતનો લાભ મળવાપાત્ર રહેશે નહીં.

(૧૦) માજી સૈનિકો (Ex-Serviceman) માટેની ૧૦ % સુધી જગ્યાઓ અનામત રહેશે અને તે ઇન્ટરલોક્યુટરી અનામત ગણવામાં આવશે. પરંતુ આ અંગે સરકારશ્રીના સામાન્ય વહીવટ વિભાગના તા.૩/૬/૮૭ ના જાહેરનામા ક્રમાંક : જીએસ-૮૬-(૧૮)-આરઇએસ-૧૦૮૬-૧૭૨૮-ગ.૨ થી ઠરાવ્યા મુજબ સીધી ભરતીમાં માજી સૈનિકો માટે ઠરાવેલ સામાન્ય ધોરણો મુજબ પુરતી સંખ્યામાં ઉમેદવારો ઉપલબ્ધ ન થાય તેવા સંજોગોમાં ભરતી માટેનું બોર્ડ આ અંગે વિવેક અનુસાર માજી સૈનિકના સામાન્ય પસંદગીના ધોરણોમાં છૂટછાટ આપી શકે છે. પરંતુ આવી છૂટછાટના કારણે આવા ઉમેદવારોના પર્ફોમન્સ ઉપર તેની અસર થવી જોઈએ નહીં એ ભરતી બોર્ડે જોવાનું રહેશે.

(૧૧) શારીરિક ધોરણો :

(એ) પુરુષ ઉમેદવારો માટે :

વર્ગ	ઉંચાઇ (સે.મી. માં)	છાતી (સે.મી. માં)		વજન (કિ.ગ્રા. માં)
		કુલાવ્યા વગરની	કુલાવેલી	
મૂળ ગુજરાતના અનુ. જનજાતિના ઉમેદવારો માટે	૧૬૨	૭૯	૮૪	૫૦
મૂળ ગુજરાતના અનુ. જનજાતિના ઉમેદવારો સિવાયના તમામ માટે	૧૬૫	૭૯	૮૪	૫૦

■ છાતીનો કુલાવો ઓછામાં ઓછો ૫ સે.મી. નો થવો અનિવાર્ય છે.

(બી) મહિલા ઉમેદવારો માટે :

વર્ગ	ઉંચાઇ (સે.મી. માં)	વજન (કિ.ગ્રા. માં)
મૂળ ગુજરાતના અનુ. જનજાતિના ઉમેદવારો માટે	૧૫૬	૪૦
મૂળ ગુજરાતના અનુ. જનજાતિના ઉમેદવારો સિવાયના તમામ માટે	૧૫૮	૪૦

(૧૨) ઉમેદવાર નીચે જણાવ્યા પૈકીની એક કે વધારે શારીરિક ખામી ધરાવતો હશે તો તેને શારીરિક રીતે અયોગ્ય ગણવામાં આવશે.

- (૧) વાંકા ઢીંચણવાળા (Knock Knee)
- (૨) કુલેલી છાતી (Pigeon Chest)
- (૩) બાડી આંખ (Squint Eye)
- (૪) સપાટ પગ (Flat Feet)
- (૫) કાયમની અતિશય કુલેલી નસ (Varicose Veins)
- (૬) કુલેલો અંગુઠો (Hammer Toes)
- (૭) અસ્થિભંગ અંગ (Fractured Limb)
- (૮) સડેલા દાંત (Decayed Teeth)
- (૯) ચેપી ચામડીના રોગ (Communicable Skin Disease)

(૧૩) બિન હથિયારી પોલીસ સબ ઇન્સ્પેક્ટર (UPSI) / હથિયારી પોલીસ સબ ઇન્સ્પેક્ટર (પ્લાટુન કમાન્ડર) (APSI) / ઇન્ટેલીજન્સ ઓફિસર (IO) / બિન હથિયારી મદદનીશ પોલીસ સબ ઇન્સ્પેક્ટર (UASI) / આસીસટન્ટ ઇન્ટેલીજન્સ ઓફિસર (AIO) વર્ગ-૩ ભરતી નિયમો - ૨૦૧૬ માં જણાવેલ SHAPEI મુજબ ઉમેદવાર માનસિક, શ્રવણશક્તિ, અપેન્ડેજ (Appendage), સામાન્ય કામ માટે ભૌતિક ક્ષમતા, દ્રષ્ટી વિગેરેમાં સામાન્ય વ્યાવસાયિક કાર્યો કરવા અંગે સંપૂર્ણ રીતે સક્ષમ હોવા જોઈશે. આ અંગે જરૂરી તબીબી પરિક્ષણમાં પાસ થવાનું રહેશે.

(૧૪) ઉમેદવારે શારીરિક ઉણપ જેવી કે, વાંકા ઢીંચણવાળા (Knock Knee), સપાટ પગ (Flat Feet) ની શસ્ત્રક્રિયાથી મુક્ત હોવા જોઈએ. તેમજ ભૂતકાળમાં માનસિક તેમજ વાઇ (fits), કાયમની અતિશય કુલેલી નસ (Varicose Veins) ની બિમારી ધરાવતા ન હોવા જોઈએ.

(૧૫) પ્રિલીમીનરી પરીક્ષા :

તમામ સંવર્ગની જગ્યાએ ભરતી થવા માટે પ્રિલીમીનરી પરીક્ષા એ અનિવાર્ય ક્વોલીફાઇંગ ટેસ્ટ છે. પ્રિલીમીનરી પરીક્ષા ૧૦૦ પ્રશ્નના હેતુલક્ષી (ઓબ્જેક્ટીવ) પ્રશ્નપત્રમાં લેવાશે. જેમાં દરેક પ્રશ્નના એક ગુણ લેખે કુલ ગુણ ૧૦૦ રહેશે. જે પરીક્ષાનો સમય એક કલાકનો રહેશે. આ પશ્ચપત્રમાં સામાન્ય જ્ઞાન, વર્તમાન પ્રવાહો, મનોવિજ્ઞાન, ઇતિહાસ, ભૂગોળ, સમાજ શાસ્ત્ર, વિજ્ઞાન તેમજ મેન્ટલ એબીલીટી ને લગતા પ્રાથમિક પ્રકારના પ્રશ્નો આવરી લેવાશે. આ લેખિત પરીક્ષા MCQ (Multiple Choice Question) અને OMR (Optical Mark Reader) પદ્ધતિમાં લેવામાં આવશે. દરેક સાચા જવાબ માટે એક ગુણ મળશે. તેમજ દરેક ખોટા જવાબ માટે નેગેટીવ ગુણ ૦.૨૫ કાપવામાં આવશે. OMR શીટમાં સફેદ શાહી (White Ink) નો ઉપયોગ નિષેધ છે. જો કોઈ ઉમેદવાર કોઈ પ્રશ્નના જવાબમાં સફેદ શાહી (White Ink) નો ઉપયોગ કરશે તો તે જવાબ ખોટો ગણી નેગેટીવ ગુણ આપવામાં આવશે.

- પ્રિલીમીનરી પરીક્ષાનું માધ્યમ ફક્ત ગુજરાતી રહેશે.
- પ્રિલીમીનરી પરીક્ષામાં ઓછામાં ઓછા ૪૦ % માર્ક્સ મેળવનાર ઉમેદવારોને શારીરિક કસોટી (Physical Test) માટે ક્વોલીફાઇંગ ગણવામાં આવશે અને કુલ ખાલી જગ્યાના ફક્ત આશરે ૧૫ (પંદર) ગણા ઉમેદવારોને મેરીટના આધારે શારીરિક કસોટી (Physical Test) માટે બોલાવવામાં આવશે.
- શારીરિક કસોટી (Physical Test) માટે વહીવટી અનુકુળતા મુજબ કોઈપણ તારીખે અને સમયે ઉમેદવારોને બોલાવવામાં આવશે અને તે મુજબ શારીરિક કસોટી (Physical Test) માટે ઉમેદવારોએ તેઓને જણાવવામાં આવે તે કેન્દ્ર ખાતે હાજર રહેવાનું રહેશે. શારીરિક કસોટી (Physical Test) માટે તારીખ અને સમય અંગેની ઉમેદવારોની કોઈ પણ રજૂઆત કોઈ પણ સંજોગોમાં ધ્યાને લેવામાં આવશે નહીં. આ બાબતમાં બોર્ડનો નિર્ણય અંતિમ અને બંધનકર્તા રહેશે.

➤ (૧૬) શારીરિક ક્ષમતા કસોટી (Physical Efficiency Test) :

તમામ જગ્યાઓ માટે નીચે પ્રમાણે એક જ સંયુક્ત શારીરિક કસોટી યોજાશે.				
દોડ	પુરૂષ	(ક)	૫૦૦૦ મીટર દોડ	વધુમાં વધુ ૨૫ મિનિટમાં તમામ પુરૂષ ઉમેદવારોએ દોડ પુરી કરવાની રહેશે.
	મહિલા	(ખ)	૧૬૦૦ મીટર દોડ	વધુમાં વધુ ૯ મિનિટ ૩૦ સેકન્ડમાં તમામ મહિલા ઉમેદવારોએ દોડ પુરી કરવાની રહેશે.
	એક્સ સર્વિસમેન	(ગ)	૨૪૦૦ મીટર દોડ	વધુમાં વધુ ૧૨ મિનિટ ૩૦ સેકન્ડમાં તમામ એક્સ સર્વિસમેન ઉમેદવારોએ આ દોડ પુરી કરવાની રહેશે.

➤ (એ) પુરૂષ ઉમેદવારો માટે :

- ૫૦૦૦ મીટરની દોડ મહત્તમ ૨૫ મિનિટમાં પૂર્ણ કરવાની રહેશે અને તે માટે નીચે મુજબ ગુણભાર આપવામાં આવશે.

૨૦ મિનિટ અથવા તે કરતા ઓછી મિનિટમાં દોડ પૂર્ણ કરનાર ઉમેદવારને	૫૦ માકર્સ
૨૦ મિનિટ કરતા વધુ અને ૨૦.૩૦ મિનિટ અથવા તેનાથી ઓછા સમયમાં દોડ પૂર્ણ કરનાર ઉમેદવારને	૪૮ માકર્સ
૨૦.૩૦ મિનિટ કરતા વધુ અને ૨૧ મિનિટ અથવા તેનાથી ઓછા સમયમાં દોડ પૂર્ણ કરનાર ઉમેદવારને	૪૫ માકર્સ
૨૧ મિનિટ કરતા વધુ અને ૨૧.૩૦ મિનિટ અથવા તેનાથી ઓછા સમયમાં દોડ પૂર્ણ કરનાર ઉમેદવારને	૪૨ માકર્સ
૨૧.૩૦ મિનિટ કરતા વધુ અને ૨૨ મિનિટ અથવા તેનાથી ઓછા સમયમાં દોડ પૂર્ણ કરનાર ઉમેદવારને	૩૯ માકર્સ
૨૨ મિનિટ કરતા વધુ અને ૨૨.૩૦ મિનિટ અથવા તેનાથી ઓછા સમયમાં દોડ પૂર્ણ કરનાર ઉમેદવારને	૩૬ માકર્સ
૨૨.૩૦ મિનિટ કરતા વધુ અને ૨૩ મિનિટ અથવા તેનાથી ઓછા સમયમાં દોડ પૂર્ણ કરનાર ઉમેદવારને	૩૩ માકર્સ
૨૩ મિનિટ કરતા વધુ અને ૨૩.૩૦ મિનિટ અથવા તેનાથી ઓછા સમયમાં દોડ પૂર્ણ કરનાર ઉમેદવારને	૩૦ માકર્સ
૨૩.૩૦ મિનિટ કરતા વધુ અને ૨૪ મિનિટ અથવા તેનાથી ઓછા સમયમાં દોડ પૂર્ણ કરનાર ઉમેદવારને	૨૭ માકર્સ
૨૪ મિનિટ કરતા વધુ અને ૨૪.૩૦ મિનિટ અથવા તેનાથી ઓછા સમયમાં દોડ પૂર્ણ કરનાર ઉમેદવારને	૨૪ માકર્સ
૨૪.૩૦ મિનિટ કરતા વધુ અને ૨૫ મિનિટ અથવા તેનાથી ઓછા સમયમાં દોડ પૂર્ણ કરનાર ઉમેદવારને	૨૦ માકર્સ
૨૫ મિનિટ કરતા વધુ સમયમાં દોડ પૂર્ણ કરનાર ઉમેદવાર	નાપાસ

➤ (બી) મહિલા ઉમેદવારો માટે :

- ૧૬૦૦ મીટરની દોડ મહત્તમ ૯.૩૦ મિનિટમાં પૂર્ણ કરવાની રહેશે અને તે માટે નીચે મુજબ ગુણભાર આપવામાં આવશે.

૭ મિનિટ અથવા તે કરતા ઓછી મિનિટમાં દોડ પૂર્ણ કરનાર ઉમેદવારને	૫૦ માકર્સ
૭ મિનિટ કરતા વધુ અને ૭.૩૦ મિનિટ અથવા તેનાથી ઓછા સમયમાં દોડ પૂર્ણ કરનાર ઉમેદવારને	૪૫ માકર્સ
૭.૩૦ મિનિટ કરતા વધુ અને ૮ મિનિટ અથવા તેનાથી ઓછા સમયમાં દોડ પૂર્ણ કરનાર ઉમેદવારને	૪૦ માકર્સ
૮ મિનિટ કરતા વધુ અને ૮.૩૦ મિનિટ અથવા તેનાથી ઓછા સમયમાં દોડ પૂર્ણ કરનાર ઉમેદવારને	૩૫ માકર્સ
૮.૩૦ મિનિટ કરતા વધુ અને ૯ મિનિટ અથવા તેનાથી ઓછા સમયમાં દોડ પૂર્ણ કરનાર ઉમેદવારને	૩૦ માકર્સ
૯ મિનિટ કરતા વધુ અને ૯.૩૦ મિનિટ અથવા તેનાથી ઓછા સમયમાં દોડ પૂર્ણ કરનાર ઉમેદવારને	૨૦ માકર્સ
૯.૩૦ મિનિટ કરતા વધુ સમયમાં દોડ પૂર્ણ કરનાર ઉમેદવાર	નાપાસ

- (સી) એકસ સર્વિસમેન ઉમેદવારો માટે :
- ૨૪૦૦ મીટરની દોડ મહત્તમ ૧૨.૩૦ મિનીટમાં પૂર્ણ કરવાની રહેશે અને તે માટે નીચે મુજબ ગુણભાર આપવામાં આવશે.

૧૦ મિનીટ અથવા તે કરતા ઓછી મિનીટમાં દોડ પૂર્ણ કરનાર ઉમેદવારને	૫૦ માકર્સ
૧૦ મિનીટ કરતા વધુ અને ૧૦.૩૦ મિનીટ અથવા તેનાથી ઓછા સમયમાં દોડ પૂર્ણ કરનાર ઉમેદવારને	૪૫ માકર્સ
૧૦.૩૦ મિનીટ કરતા વધુ અને ૧૧ મિનીટ અથવા તેનાથી ઓછા સમયમાં દોડ પૂર્ણ કરનાર ઉમેદવારને	૪૦ માકર્સ
૧૧ મિનીટ કરતા વધુ અને ૧૧.૩૦ મિનીટ અથવા તેનાથી ઓછા સમયમાં દોડ પૂર્ણ કરનાર ઉમેદવારને	૩૫ માકર્સ
૧૧.૩૦ મિનીટ કરતા વધુ અને ૧૨ મિનીટ અથવા તેનાથી ઓછા સમયમાં દોડ પૂર્ણ કરનાર ઉમેદવારને	૩૦ માકર્સ
૧૨ મિનીટ કરતા વધુ અને ૧૨.૩૦ મિનીટ અથવા તેનાથી ઓછા સમયમાં દોડ પૂર્ણ કરનાર ઉમેદવારને	૨૦ માકર્સ
૧૨.૩૦ મિનીટ કરતા વધુ સમયમાં દોડ પૂર્ણ કરનાર ઉમેદવાર	નાપાસ

- શારીરિક ક્ષમતા કસોટી (Physical Efficiency Test) માં ઉત્તીર્ણ (કવોલીફાઇ) થનાર ઉમેદવારોને શારીરિક માપદંડ (Physical Standard Test) માટે બોલાવવામાં આવશે. જેમાં પેરા નંબર ૧૧ માં જણાવ્યા મુજબ ઉંચાઇ, છાતી, વજનની માપણી કરવામાં આવશે.

- શારીરિક ક્ષમતા કસોટી (Physical Efficiency Test) તથા શારીરિક માપદંડ (Physical Standard Test) માં ઉત્તીર્ણ (કવોલીફાઇ) થનાર ઉમેદવારોને મુખ્ય લેખિત પરીક્ષા માટે બોલાવવામાં આવશે.

(૧૭) મુખ્ય લેખિત પરીક્ષા (Main Written Exam):

ચાર પ્રશ્નપત્રોની MCQ (Multiple Choice Question) અને OMR (Optical Mark Reader) પદ્ધતિમાં પરીક્ષા લેવામાં આવશે. જે નીચે પ્રમાણે રહેશે.

પ્રશ્નપત્ર-૧	ગુજરાતી ભાષા કુલ-૧૦૦ ગુણ સમય- ૧ કલાક અને ૩૦ મીનીટ (પ્રશ્નોમાં વ્યાકરણ, મૌખિક ક્ષમતા, રૂઢીપ્રયોગો, શબ્દ કોષ, કોમ્પ્રીહેન્શન વિગેરેનો સમાવેશ થશે.)
પ્રશ્નપત્ર-૨	અંગ્રેજી ભાષા કુલ-૧૦૦ ગુણ સમય- ૧ કલાક અને ૩૦ મીનીટ (Questions shall be objective type which will cover Grammar, Verbal aptitude, Vocabulary, Idioms, Comprehension etc,)
પ્રશ્નપત્ર-૩	સામાન્ય જ્ઞાન કુલ-૧૦૦ ગુણ સમય- ૧ કલાક અને ૩૦ મીનીટ (સામાન્ય જ્ઞાન, વર્તમાન પ્રવાહો, કોમ્પ્યુટર જ્ઞાન અને મનોવૈજ્ઞાનિક બાબતો)

પ્રશ્નપત્ર-૪	કાયદાકીય બાબતો કુલ ગુણ-૧૦૦ સમય- ૧ કલાક અને ૩૦ મીનીટ
	આ પ્રશ્નપત્રમાં નીચેના કાયદાને લગતા સામાન્ય જ્ઞાનના પ્રશ્નો પુછવામાં આવશે.
	(૧) ભારતનું બંધારણ (૨) ક્રીમીનલ પ્રોસીજર કોડ- ૧૯૭૩ (૩) ઇન્ડિયન પીનલ કોડ- ૧૮૬૦ (૪) એવીડન્સ એક્ટ- ૧૮૭૨ (૫) ગુજરાત પોલીસ એક્ટ-૧૯૫૧ (૬) ગુજરાત પ્રોહીબીશન એક્ટ- ૧૯૪૯ (૭) ભ્રષ્ટાચાર નાબૂદી અધિનિયમ-૧૯૮૮ (૮) અનુજાતિ/અનુ.જનજાતિ (અત્યાચાર નિવારણ) ધારો-૧૯૮૯ (૯) મોટર વાહન અધિનિયમ-૧૯૮૮.

નોંધ:- (i) તમામ પ્રશ્નપત્રો હેતુલક્ષી (ઓબજેક્ટીવ) પ્રકારના રહેશે. દરેક પ્રશ્નના ચાર વિકલ્પમાંથી એક સાચો જવાબ પસંદ કરવાનો રહેશે. દરેક સાચા જવાબ માટે એક ગુણ મળશે. તેમજ દરેક ખોટા જવાબ માટે નેગેટીવ ગુણ ૦.૨૫ કાપવામાં આવશે. OMR શીટમાં સફેદ શાહી (White Ink) નો ઉપયોગ નિષેધ છે. જો કોઈ ઉમેદવાર કોઈ પ્રશ્નના જવાબમાં સફેદ શાહી (White Ink) નો ઉપયોગ કરશે તો તે જવાબ ખોટો ગણી નેગેટીવ ગુણ આપવામાં આવશે.

- (ii) પ્રશ્નપત્ર-૧ ગુજરાતી અને પ્રશ્નપત્ર-૨ અંગ્રેજીનું ધોરણ ઉચ્ચતર માધ્યમિક શાળા (HSC) લેવલનું રહેશે.
- (iii) પ્રશ્નપત્ર-૩ સામાન્ય જ્ઞાનમાં સામાન્ય જ્ઞાન અને મનોવૈજ્ઞાનિક બાબતોનું ધોરણ સ્નાતક (Graduate) લેવલનું રહેશે તેમજ કોમ્પ્યુટર જ્ઞાનનું ધોરણ ઉચ્ચતર માધ્યમિક શાળા (HSC) લેવલનું રહેશે.
- (iv) મુખ્ય લેખિત પરીક્ષામાં ઓછામાં ઓછા ૪૦ % માર્ક્સ મેળવનાર ઉમેદવારોને દસ્તાવેજ ચકાસણી માટે ક્વોલીફાઇંગ ગણવામાં આવશે

(૧૮) વિશેષ ગુણ ભારાંક :

મુખ્ય લેખિત પરીક્ષામાં મેળવેલ ગુણ ઉપરાંત નીચે જણાવ્યા મુજબ જે તે ઉમેદવારોને મળવાપાત્ર વધારાના ગુણ ઉમેરવામાં આવશે.

- (i) એન.સી.સી. નું “સી” સર્ટીફિકેટ ધરાવનાર ઉમેદવારોને વધારાના ૨ (બે) ગુણ આપવામાં આવશે.
- (ii) સરકારશ્રી ગૃહવિભાગના તા.૦૬/૦૨/૨૦૧૬ ના ઠરાવ ક્રમાંક : જીજી/જીયુજે/૦૯/૨૦૧૬/ એમએચકે/ ૧૦૧૦/ ૧૩૯૩/સી માં કરેલ જોગવાઈ મુજબ રક્ષા શક્તિ યુનિવર્સિટી દ્વારા અપાતા પ્રમાણપત્ર મેળવેલ હશે તેમને તમામ સંવર્ગમાં નિયમોનુસાર નીચે મુજબ વધુ ગુણ આપવામાં આવશે.

ડીસ્ટીન્કશન - ૧૫ (પંદર) ગુણ
ફર્સ્ટ ક્લાસ - ૧૨ (બાર) ગુણ
સેકન્ડ ક્લાસ- ૦૯ (નવ) ગુણ
પાસ ક્લાસ - ૫ (પાંચ) ગુણ

(iii)સરકારશ્રીના સામાન્ય વહીવટ વિભાગ, ગાંધીનગરના તા.૨૧/૦૨/૨૦૧૪ ના ઠરાવ ક્રમાંક : સીઆરઆર/૧૦૨૦૧૩/૨૪૨૭૯૨/ગ-૨ અને તા.૨૫/૦૨/૮૦ ના ઠરાવમાં નિયત કરેલ શરતો પરિપૂર્ણ કરનાર રાષ્ટ્રીય અથવા આંતરરાષ્ટ્રીય અથવા આંતર યુનિવર્સિટી અથવા અખિલ ભારત શાળા સંઘ દ્વારા યોજાતી સ્પર્ધાઓમાં પ્રતિનિધિત્વ કરેલ હોય તેવા રમતવીર ઉમેદવારોને મુખ્ય લેખિત પરીક્ષામાં મેળવેલ ગુણના વધુ ૫ % ગુણ આપવામાં આવશે. ગ્રામ્ય/તાલુકા/જીલ્લા કક્ષાના સ્પર્ધકોને વધુ ગુણભાર મળવાપાત્ર નથી.

(iv)સરકારશ્રી સામાન્ય વહીવટ વિભાગ, ગાંધીનગરના તા.૨૨/૦૫/૧૯૯૭ અને તા.૩૧/૦૮/૨૦૦૪ ના ઠરાવ ક્રમાંક : સીઆરઆર/૧૦૯૬/૨૨૧૩/ગ-૨ માં ઠરાવ્યા મુજબ વિધવા મહિલા ઉમેદવારોને મુખ્ય લેખિત પરીક્ષામાં મેળવેલ ગુણના વિશેષ ૫ % ગુણ આપવામાં આવશે.

(૧૯) જરૂરી સૂચનાઓ :

(૧૯.૧) દસ્તાવેજ ચકાસણી માટે ઉમેદવારોનું મેરીટ નીચે મુજબના ગુણને ધ્યાને લઈ નક્કી કરવામાં આવશે.

- (૧) શારીરિક ક્ષમતા કસોટીમાં મેળવેલ ગુણ
- (૨) મુખ્ય લેખિત પરીક્ષામાં મેળવેલ ગુણ
- (૩) એન.સી.સી. "સી" સર્ટિફિકેટ આધારે મળવાપાત્ર વિશેષ ગુણ
- (૪) રક્ષા શકિતના પ્રમાણપત્ર આધારે મળવાપાત્ર વિશેષ ગુણ
- (૫) વિધવા મહિલાને મળવાપાત્ર વિશેષ ગુણ
- (૬) માન્ય સ્પોર્ટ્સ સર્ટિફિકેટ આધારે મળવાપાત્ર વિશેષ ગુણ

અત્રે ઉલ્લેખનીય છે કે સરકારશ્રીના નિયમોનુસાર વર્ગ-૩ની ભરતી માટે મૌખિક ઇન્ટરવ્યુ રદ કરેલ છે જેથી ઉપરોક્ત જણાવેલ ગુણનો સરવાળો કરી મેરીટના આધારે ખાલી જગ્યાના આશરે ૨ (બે) ગણા ઉમેદવારોને દસ્તાવેજ ચકાસણી માટે બોલાવવામાં આવશે.

(૧૯.૨) જો તમામ અનામત સંવર્ગો માટે પુરતા ઉમેદવારો ઉપલબ્ધ નહીં થાય તો તેવી અનામત કેટેગરીના ઉમેદવારો માટે ગુણાનુક્રમનું ધોરણ ભરતી બોર્ડ સ્વવિવેકાનુસાર, પ્રવર્તમાન નિયમો મુજબ વ્યાજબી રીતે ઘટાડી શકશે.

(૧૯.૩) ઉમેદવારોએ અમલમાં હોય તેવા સરકારના નિયમો/હુકમો મુજબ હિન્દી/ગુજરાતી/અંગ્રેજી ભાષાની તાલીમ/ અન્ય ખાતાકીય તાલીમ/ પૂર્વસેવા તાલીમ અને તાલીમાંત પરીક્ષા આપવાની રહેશે.

(૧૯.૪) બિન હથિયારી પોલીસ સબ ઇન્સ્પેક્ટર (UPSI) અને ઇન્ટેલીજન્સ ઓફિસર (IO) સંવર્ગમાં કરારના સમયગાળા પાંચ વર્ષનો રહેશે આ સમય દરમ્યાન માસિક રૂ.૧૩,૭૦૦/-ના એકત્રિત વેતન તેમજ સરકારશ્રી જો કોઈ બીજા ભથ્થા નક્કી કરે તો તે મુજબના વેતનથી ફિક્સ પગાર જ મળવાપાત્ર થશે અને કરારના સમયગાળા દરમ્યાન સંતોષકારક રીતે નોકરી પૂર્ણ કરશે તો નિયમિત જે-તે સંવર્ગના પગાર ધોરણમાં નિમણુંક આપવામાં આવશે.

(૧૯.૫) હથિયારી પોલીસ સબ ઇન્સ્પેક્ટર (પ્લાટુન કમાન્ડર) માં પસંદગી પામેલા ઉમેદવારો સરકારશ્રીના નિયમોનુસાર ૨૭ માસ સુધી કરાર આધારિત માસિક રૂ.૧૩,૭૦૦/-ના એકત્રિત વેતન તેમજ સરકારશ્રી જો કોઈ બીજા ભથ્થા નક્કી કરે તો તે મુજબના વેતનથી ફિક્સ પગાર જ મળવાપાત્ર થશે અને સંતોષકારક તાલીમ પૂર્ણ થયા બાદ નિયમિત રીતે મળવાપાત્ર પગાર ધોરણમાં નિમણુંક આપવામાં આવશે. આ સંવર્ગના પસંદગી પામેલ ઉમેદવારોએ કરાર આધારિત સમય દરમ્યાન લાઇટ મોટર વ્હીકલ/હેવી મોટર વ્હીકલ માટેનું લાયસન્સ મેળવી લેવાનું રહેશે.

(૧૯.૬) બિન હથિયારી મદદનીશ પોલીસ સબ ઇન્સ્પેક્ટર (UASI) / આસીસટન્ટ ઇન્ટેલીજન્સ ઓફિસર (AIO) ના સંવર્ગમાં કરારના સમયગાળા પાંચ વર્ષનો રહેશે આ સમય દરમ્યાન માસિક રૂ.૧૦,૦૦૦/- ના એકત્રિત વેતન તેમજ સરકારશ્રી જો કોઈ બીજા ભથ્થા નક્કી કરે તો તે મુજબના વેતનથી ફિક્સ પગાર જ મળવાપાત્ર થશે અને કરારના સમયગાળા દરમ્યાન સંતોષકારક રીતે નોકરી પૂર્ણ કરશે તો નિયમિત જે-તે સંવર્ગના પગાર ધોરણમાં નિમણુંક આપવામાં આવશે.

(૧૯.૭) ઇન્ટેલીજન્સ ઓફિસર (IO), બિન હથિયારી મદદનીશ પોલીસ સબ ઇન્સ્પેક્ટર (UASI) અને આસીસટન્ટ ઇન્ટેલીજન્સ ઓફિસર (AIO) ના સંવર્ગમાં પસંદગી પામેલ ઉમેદવારોએ તેઓના કરાર આધારિત સમયગાળા દરમ્યાન નિયમ મુજબ લાઇટ મોટર વ્હીકલ / હેવી મોટર વ્હીકલ ડ્રાઇવિંગ લાયસન્સ મેળવી લેવાનું રહેશે.

(૧૯.૮) પો.સ.ઇ. સંવર્ગની જગ્યાઓમાં નીચેની જગ્યાઓમાં નિમણુંક મળવાપાત્ર થશે.

- (i) બિન હથિયારી પોલીસ સબ ઇન્સ્પેક્ટર (પુરૂષ/મહિલા)
- (ii) હથિયારી પોલીસ સબ ઇન્સ્પેક્ટર (પ્લાટુન કમાન્ડર) (પુરૂષ)
- (iii) ઇન્ટેલીજન્સ ઓફિસર (પુરૂષ/મહિલા)
- (iv) મદદનીશ પોલીસ સબ ઇન્સ્પેક્ટર (પુરૂષ/મહિલા)
- (v) આસીસટન્ટ ઇન્ટેલીજન્સ ઓફિસર (પુરૂષ/મહિલા)

ઉમેદવારોએ ડોક્યુમેન્ટ વેરીફિકેશન માટેના કોલલેટર ડાઉનલોડ કરતી વખતે તેમની પસંદગીનું સંવર્ગ જણાવવું પડશે. જે તેમની પસંદગી અને મેરીટ ધ્યાનમાં લઈ ઉમેદવારોના જે તે સંવર્ગ નક્કી કરવામાં આવશે. આ અંગેનો આખરી નિર્ણય બોર્ડનો રહેશે.

(૧૯.૯) નિમણુંક પામનાર તમામ ઉમેદવારોને પ્રવર્તમાન નવ વર્ષિત પેન્શન યોજના લાગુ પડશે.

(૧૯.૧૦) ઉમેદવારે અરજી પત્રકમાં દર્શાવેલ વિગતો કોઈપણ તબક્કે ખોટી માલુમ પડશે તો તેની સામે કાયદાકીય કાર્યવાહી કરવામાં આવશે. તેમજ તેમની ઉમેદવારી પણ રદ કરવામાં આવશે.

(૧૯.૧૧) જાહેરાત કોઈપણ કારણોસર રદ / ફેરફાર કરવાની આવશ્યકતા ઉભી થશે તો તેમ કરવાનો બોર્ડનો સંપૂર્ણ હક્ક અને અધિકાર રહેશે. બોર્ડ આ માટે કારણો આપવા બંધાયેલ નથી.

(૧૯.૧૨) ઓનલાઇન એપ્લીકેશન સ્વીકારવાની મુદત પૂર્ણ થયા બાદ આગામી ભરતી પ્રક્રિયા જેવી કે લેખિત પરીક્ષાની માહિતી તથા શારીરિક ક્ષમતા કસોટી/ શારીરિક માપ કસોટીની માહિતી, લેખિત પરીક્ષાની માહિતી તથા અન્ય જરૂરી માહિતી વખતે વખત <https://ojas.gujarat.gov.in> વેબ સાઇટ ઉપર મૂકવામાં આવશે. જેથી તે અંગે માહિતગાર રહેવાનું રહેશે.

(૧૯.૧૩) એક ઉમેદવાર એક અરજી (No Multiple Application)

એક ઉમેદવાર એક જ અરજી કરી શકશે. તેમ છતાં એકથી વધુ અરજી (Multiple Application) ના કિસ્સામાં ફી સહિત સર્વ રીતે યોગ્ય રીતે ભરેલી અરજીઓ પૈકી સૌથી છેલ્લી કન્ફર્મ થયેલી એક જ અરજી માન્ય ગણાશે. તે સિવાયની બધી અરજીઓ રદ થશે અને ભરેલ ફી ના નાણાં પરત મળશે નહીં.

(૧૯.૧૪) મહિલાઓની અનામત જગ્યાઓ માટે લાયક મહિલા ઉમેદવાર ઉપર જણાવેલ પેરેગ્રાફ ૩માં દર્શાવ્યા પ્રમાણે ઉપલબ્ધ નહીં થાય તો આ કેટેગરીના ઉમેદવારો માટે ગુણાનુક્રમનું ધોરણ ભરતી બોર્ડ સ્વવિવેકાનુસાર, પ્રવર્તમાન નિયમો મુજબ વ્યાજબી રીતે ઘટાડી શકશે. તેમ છતાં યોગ્ય મહિલા ઉમેદવાર ઉપલબ્ધ નહીં થાય તો તે જગ્યા સંબંધિત કેટેગરી (જનરલ, એસ.સી., એસ.ટી., એસ.ઇ.બી.સી.) ના લાયક પુરૂષ ઉમેદવારથી ભરવામાં આવશે.

(૧૯.૧૫) માજી સૈનિક માટે (THE GUJARAT CIVIL SERVICES (RESERVATION OF VACANCIES FOR EX-SERVICEMEN IN CLASS III AND CLASS IV POST AND SERVICE RULES,1975) માં કરેલ જોગવાઈ મુજબ માજી સૈનિક માટે કેન્દ્ર સરકાર/રાજ્ય સરકાર દ્વારા ધારાધોરણ મુજબ એકસ સર્વિસમેનની પરિભાષામાં આવતું હોય તેમજ ગુજરાત રાજ્યની સંબંધિત જીલ્લા સૈનિક કલ્યાણ કચેરીઓ તરફથી એકસ સર્વિસમેનના ઓળખપત્ર તા.૧૭/૧૧/૨૦૧૬ સુધીમાં ઇસ્યુ થયા હોય અને જેઓ એકસ સર્વિસમેનનું પેન્શન મેળવતા હોય તેઓને જ માજી સૈનિક તરીકે ગણવામાં આવશે.

(૧૯.૧૬) શૈક્ષણિક લાયકાત, કોમ્પ્યુટરની જાણકારી, ઉંમર, જાતિ (કેટેગરી - જનરલ, એસ.સી., એસ.ટી., એસ.ઇ.બી.સી., બિન અનામત કક્ષાના આર્થિક રીતે નબળા વર્ગો), માજી સૈનિક, SEBC માટે નોન કિમિલેયર સર્ટીફિકેટ, NCC 'C' સર્ટી., રક્ષા શક્તિ યુનિવર્સિટીનું પ્રમાણપત્ર, સ્પોર્ટ્સ, વિધવા અને અન્ય બાબતોના ઉમેદવાર પાસેના અસલ પ્રમાણપત્રોને આધારે ઓનલાઇન અરજીમાં ભરેલ વિગતો સમગ્ર ભરતી પ્રક્રિયા માટે આખરી ગણવામાં આવશે. ઓનલાઇન અરજીમાં દર્શાવેલ વિગતોના સમર્થનમાં પ્રમાણપત્રો અને પુરાવાઓ બોર્ડ માંગે ત્યારે ઉમેદવારે અસલમાં (પ્રમાણિત ઝેરોક્ષ નકલો સહીત) રજૂ કરવાના રહેશે. એવા પુરાવા રજૂ નહીં કરી શકનાર ઉમેદવારનું અરજીપત્રક જે તે તબક્કેથી “ રદ ” કરવાપાત્ર થશે. તેમજ ભરતી પ્રક્રિયામાં કોઇપણ ભુલને કારણે ઉમેદવારની પસંદગી થયેલ હશે તો તે ભૂલ ધ્યાને આવતા ઉમેદવારની પસંદગી રદ કરવામાં આવશે.

(૧૯.૧૭) અરજદારે અરજીપત્રકમાં દર્શાવેલ કેટેગરી (જાતિ), જન્મ તારીખ, શૈક્ષણિક લાયકાત કે અન્ય બીજી કોઇ વિગતો પાછળથી બદલવાની રજૂઆત ગ્રાહ્ય રાખવામાં આવશે નહીં. ઓનલાઇન અરજીમાં દર્શાવેલ કેટેગરી (જાતિ), જન્મ તારીખ, શૈક્ષણિક લાયકાત કે અન્ય બીજી કોઇ વિગતો અને ઉમેદવારની ખરેખર કેટેગરી (જાતિ), જન્મ તારીખ, શૈક્ષણિક લાયકાત કે અન્ય બીજી કોઇ વિગતોમાં તફાવત પડશે તો, તેવી અરજી રદ કરવાપાત્ર થશે.

(૧૯.૧૮) ઉમેદવાર અરજીપત્રક ભરતી વખતે જે મોબાઇલ નંબર દર્શાવે તે જ નંબર ચાલુ રાખવો. ભવિષ્યમાં બોર્ડ તરફથી આ ભરતી પ્રક્રિયાને સંબંધિત સૂચનાઓ ઉમેદવારને આ દર્શાવેલ નંબરના મોબાઇલ પર SMS થી મોકલવામાં આવશે. તેથી દર્શાવેલ મોબાઇલ નંબર બદલવો નહીં.

(૧૯.૧૯) ભરતી પ્રક્રિયા માટે પરવાનગી આપતા તેવા પ્રવેશપત્રમાં આપવામાં આવેલી કોઇપણ સૂચનાનો ભંગ કરવા માટે દોષિત ઠર્યા હોય તો અથવા દોષિત હોવાનું જાહેર કર્યું હોય તો તે ફોજદારી કાર્યવાહીને પાત્ર થશે તે ઉપરાંત -

(ક) ભરતી બોર્ડ, તે ઉમેદવારને ગેરલાયક ઠરાવી શકશે, અથવા

(ખ) (૧) ભરતી બોર્ડ સીધી પસંદગી માટે લેવાની કોઇપણ પરીક્ષામાં બેસવા માંથી ગેરલાયક ઠરાવી શકશે, અથવા

(૨) રાજ્ય સરકાર, પોતાના હેઠળની કોઇપણ નોકરી માંથી કાયમી રીતે અથવા નિર્દીષ્ટ મુદત માટે ગેરલાયક/ બાકાત કરી શકશે.

(૧૯.૨૦) ગુજરાત જાહેર સેવા આયોગ કે અન્ય જાહેર સેવા આયોગ અથવા અન્ય સરકારી / અર્ધ સરકારી / સરકાર હસ્તકની સંસ્થાઓ દ્વારા ઉમેદવાર ક્યારેય પણ ગેરલાયક ઠરાવેલ હોય અને ગેરલાયકનો સમય ચાલુ હશે તો આવા ઉમેદવારની અરજી આપોઆપ રદ થવાને પાત્ર બનશે.

(૧૯.૨૧) નીચે દર્શાવ્યા મુજબની અરજીઓ રદ કરવામાં આવશે.

(આ યાદી માત્ર ઉદાહરણ સ્વરૂપે છે જે સંપૂર્ણ નથી.)

(a) ઓનલાઇન મુસદ્દા મુજબ અરજી કરેલ ન હોય.

(b) અરજીમાં દર્શાવેલ વિગતો અધૂરી કે અસંગત હોય.

(c) અરજીમાં ઉમેદવારે સહી કે રંગીન પાસપોર્ટ સાઇઝનો સુચવેલ ફોર્મેટમાં ફોટો અપલોડ કરેલ ન હોય.

(d) અરજી ફેકસથી, ઇમેઇલથી અથવા પોસ્ટથી મોકલાવેલ હોય.

(e) ઉમેદવારે પૂરેપૂરી ફી ભરેલ ન હોય.

(f) અનુસૂચિત જાતિ(SC), અનુસૂચિત જનજાતિ(ST), સામાજિક શૈક્ષણિક પછાત વર્ગ(SEBC), બિન અનામત કક્ષાના આર્થિક રીતે નબળા વર્ગો (UEWS) તેમજ માજી સૈનિકના આધારે ઉમેદવારી નોંધાયેલ હોય તે અંગેનું સર્ટી. ધરાવતા ન હોય.

(g) સામાજિક શૈક્ષણિક પછાત વર્ગ(SEBC)ના ઉમેદવાર જાહેરાતમાં દર્શાવેલ સમયગાળાનું ઉન્નત વર્ગમાં સમાવેશ થતો ના હોવા અંગેનું (નોન કિમીલીયર) પ્રમાણપત્ર ધરાવતા ન હોય.

(૧૯.૨૨) જાહેરાત/સુચનાઓમાં જે ઠરાવો/નિયમો/પરિપત્રોનો ઉલ્લેખ કરેલ છે તેમાં વખતો-વખતના સુધારા પણ ધ્યાને લેવાના રહેશે. આ જાહેરાત સબંધે કોઇ વાદવિવાદ કે અર્થઘટન સબંધે કોઇ વિવાદ ઉપસ્થિત થશે, તે સંજોગોમાં સરકારશ્રી દ્વારા ભરતી બાબતમાં જાહેર કરેલ ભરતી નિયમો/પરિપત્રો/ઠરાવોની મૂળ જોગવાઇઓ અંતિમ રહેશે. તેમજ આ તમામના અર્થઘટન અંગે ભરતી બોર્ડનો નિર્ણય આખરી રહેશે. જે અરજદારને બંધનકર્તા રહેશે. આ ભરતી નિયમો/પરિપત્રો/ઠરાવો ઉપરોક્ત પેરેગ્રાફ નંબર (૪) માં જણાવેલ સરકારશ્રીના ગૃહ વિભાગની વેબ સાઇટ <http://home.gujarat.gov.in> તેમજ સામાન્ય વહીવટ વિભાગની વેબ સાઇટ <http://gad.gujarat.gov.in> ઉપર ઉપલબ્ધ છે.

(૨૦) પસંદગી યાદી :

મુખ્ય લેખિત પરીક્ષામાં મેળવેલ ગુણ, એન.સી.સી. “સી” સર્ટીફિકેટના મળવાપાત્ર ગુણ, રક્ષા શક્તિ યુનિવર્સિટી પ્રમાણપત્રના મળવાપાત્ર વધારાના ગુણ, રમતવીરોને મળવાપાત્ર વધારાના ગુણ તથા વિધવાને મળવાપાત્ર વધારાના ગુણ અને ફીઝીકલ એફીસીયન્સી ટેસ્ટમાં મેળવેલ ગુણ લક્ષમાં લઇને બિન હથિયારી પોલીસ સબ ઇન્સ્પેક્ટર (UPSI) / હથિયારી પોલીસ સબ ઇન્સ્પેક્ટર (પ્લાટુન કમાન્ડર) (APSI) / ઇન્ટેલીજન્સ ઓફિસર (IO) / બિન હથિયારી મદદનીશ પોલીસ સબ ઇન્સ્પેક્ટર (UASI) / આસીસટન્ટ ઇન્ટેલીજન્સ ઓફિસર (AIO) સંવર્ગની આખરી પસંદગી યાદી તૈયાર કરવામાં આવશે.

તેમજ પસંદગી યાદીના ૨૦ % લેખે પ્રતિક્ષા યાદી તૈયાર કરવામાં આવશે.

(૨૧) અરજી પત્રક ભરવા માટેની સુચનાઓ :

(૨૧.૧) તમામ જગ્યાઓ માટે ફક્ત ઓનલાઇન અરજી કરવાની રહેશે. આ ઓનલાઇન અરજી <https://ojas.gujarat.gov.in> વેબસાઇટ ઉપરથી કરી શકાશે. જ્યાં ઇન્ટરનેટ સુવિધા (સ્કેનર અને પ્રિન્ટર સાથે) ઉપલબ્ધ હોય તેવા કોઇપણ સ્થળે સાયબર કાફે અથવા ઇ-ગ્રામ પંચાયતમાં અથવા પોતાના રહેઠાણ/ઓફીસ માંથી ઉમેદવારો ઓનલાઇન અરજી કરી શકશે.

(૨૧.૨) લાયકાતો ધરાવતા ઉમેદવારોએ ઉપરોક્ત તમામ સંવર્ગની જગ્યાઓ માટે એક જ અરજી પત્રક ભરવાનું રહેશે.

(૨૧.૩) અરજદારે અરજી કરતી વખતે પોતાની સાથે રંગીન પાસપોર્ટ સાઇઝનો ફોટો, સ્કેન કરવા માટે પોતાની સહી, જરૂરી પ્રમાણપત્રો અને પૂરાવા રાખવા. જેથી તેના આધારે જ સાચી માહિતી અરજીમાં ભરી શકાય.

(૨૧.૪) ઓનલાઇન અરજી કન્ફર્મ કરીને અરજીની પ્રિન્ટ કાઢી લેવાની રહેશે.

(૨૧.૫) અરજી કન્ફર્મ થઇ ગયા બાદ આગળના ફકરા નંબર (૨૨) માં આપેલ સુચના અનુસાર પરીક્ષા ફી પોસ્ટ ઓફીસ ખાતે રોકડમાં અથવા ઓનલાઇન પણ ભરી શકાશે.

(૨૨) પરીક્ષા ફી :

(૨૨.૧) જનરલ (General) કેટેગરીના ઉમેદવારોએ નીચે જણાવ્યા મુજબ ફી ઉપરાંત લાગુ પડતા પોસ્ટ ઓફીસના/બેંકના વહીવટી-સર્વિસ ટેક્ષના ચાર્જીસ ભરવાના રહેશે. (Scheduled Castes, Scheduled Tribes, Socially and Educationally Backward Classes ઉમેદવારોએ ફી ભરવાની નથી.)

અ.નં.	કેટેગરી	ફી ની રકમ
૧	GENERAL	રૂ. ૧૦૦

(૨૨.૨) ઉમેદવારો જ્યારે વેબ સાઇટ ઉપર પોતાની અરજી કન્ફર્મ કરે ત્યારે તેઓને અરજી ફી ભરવા માટે બે વિકલ્પો મળશે. (૧) Print Postoffice Challan (૨) Online Payment of Fees તે પૈકી માંથી ઉમેદવારોએ કોઇપણ એક વિકલ્પ પસંદ કરવાનો રહેશે અને ફી ભરવા માટે આગળની જરૂરી કાર્યવાહી સમય મર્યાદામાં કરવાની રહેશે.

(૨૨.૩) જે ઉમેદવારો ઓનલાઇન ફી ભરવા માંગતા હોય, તેઓએ Online Payment of Fees ભરવા માટેનો વિકલ્પ પસંદ કરી, ઓનલાઇન બેન્કીંગ અથવા ATM/DEBIT કાર્ડ અથવા ક્રેડીટ કાર્ડથી પરીક્ષા ફી ભરવાની રહેશે. જે માટે પરીક્ષા ફી રૂ.૧૦૦/- તથા બેંક ચાર્જીસના નાણાં રૂ.૫.૭૫/- ભરવાના રહેશે. ઓનલાઇન ફી ભર્યા અંગેની પહોંચની પ્રિન્ટ કાઢી લઇ પોતાની પાસે રાખવાની રહેશે.

(૨૨.૪) જે ઉમેદવારો ઓફલાઇન ફી (પોસ્ટ ઓફીસ દ્વારા) ભરવા માંગતા હોય તેઓએ Print Postoffice Challan ભરવા માટેનો વિકલ્પ પસંદ કરી પોસ્ટ ઓફીસમાં ફી ભરવા માટેના ચલણના નકલની પ્રિન્ટ કાઢી લેવાની રહેશે અને ઉમેદવારોએ ચલણ સાથે રાજ્યની કોઇપણ કોમ્પ્યુટરાઇઝડ પોસ્ટ ઓફીસમાં જઇને પરીક્ષા ફી રૂ.૧૦૦/- તથા પોસ્ટ ઓફીસ ચાર્જીસના નાણાં રૂ.૧૨/- ભરવાના રહેશે. ચલણની એક નકલ પોસ્ટ ઓફીસ રાખી લેશે અને બે નકલમાં સિક્કા કરી ઉમેદવારને પરત આપશે.

(૨૨.૫) પોસ્ટ ઓફીસમાં અરજી ફી ભરેલ ચલણ/ઓનલાઇન ફી ભરેલ પર્હોચની નકલ ઉમેદવારે લેખિત/શારીરિક કસોટી વખતે કોલ લેટર સાથે અચૂક લાવવાની રહેશે. આ સિવાય ઉમેદવારને ભરતી પ્રક્રિયામાં પ્રવેશ આપવામાં આવશે નહીં.

(૨૨.૬) અન્ય કોઇ રીતે ફી સ્વીકારવામાં આવશે નહીં.

(૨૨.૭) પોસ્ટ ઓફીસમાં ફી ભરવાની છેલ્લી તા.૨૨/૧૧/૨૦૧૬ (કચેરી સમય સુધી) છે.

(૨૨.૮) ફી ભર્યા બાદ રીફંડ કોઇપણ સંજોગોમાં મળવાપાત્ર નથી. તેમજ ફી ભરવાપાત્ર ઉમેદવારોની ફી ભર્યા વગરની અરજી માન્ય રહેશે નહીં.

(૨૨.૯) ઓનલાઇન અથવા પોસ્ટ ઓફીસ ખાતે પરીક્ષા ફી ભર્યા બાદ ૨૪ કલાકની અંદર જો આપના મોબાઇલ ઉપર ફી ભર્યા અંગેનો કોઇ મેસેજ ન આવે તો ઉમેદવારે જે પોસ્ટ ઓફીસ ખાતે ફી ભરેલ છે તે જ પોસ્ટ ઓફીસનો અથવા જો ઓનલાઇન ફી ભરેલ હોય તો જે તે બેંક/બ્રાન્ચનો સંપર્ક કરવાનો રહેશે અને તેઓ માફરતે આગળની જરૂરી કાર્યવાહી કરવાની રહેશે.

(૨૩) ઓનલાઇન અરજી કર્યા બાદ, પ્રિલીમીનરી પરીક્ષા, શારીરિક ક્ષમતા કસોટી, મુખ્ય લેખિત પરીક્ષા તેમજ દસ્તાવેજ ચકાસણી માટેની તારીખો છાપાંમાં (ન્યુઝ પેપર) જાહેરાત આપી તેમજ વેબસાઇટ ઉપર જણાવી તમામ ઉમેદવારોને જાણ કરવામાં આવશે તે મુજબ ઓનલાઇન વેબ સાઇટ પરથી કોલ લેટર ડાઉનલોડ કરી પ્રિન્ટ કરી લેવાના રહેશે. આમાં ચૂક થશે તો જવાબદારી ઉમેદવારની રહેશે.

(૨૪) વધુ પૃચ્છા માટે તા.૨૮/૧૦/૨૦૧૬ થી તા.૧૭/૧૧/૨૦૧૬ દરમિયાન ટોલ ફી નંબર : ૧૮૦૦ ૨૩૩ ૫૫૦૦ ઉપર સવાર કલાક : ૧૦.૩૦ થી સાંજના કલાક ૦૬.૦૦ સુધી પુછપરછ કરી શકાશે.

સ્થળ : અમદાવાદ

તારીખ : ૨૭/૧૦/૨૦૧૬

(વિકાસ સહાય, IPS)

અધ્યક્ષ પો.સ.ઇ. ભરતી બોર્ડ-૨૦૧૬ અને
મહાનિયામક, રક્ષા શક્તિ યુનીવર્સિટી,
ન્યુ મેન્ટલ કોર્નર, મેઘાણીનગર, અમદાવાદ.